

مجاہد ختم نبوت مولانا محمد ابوزر کی رحلت

ڈاکٹر عمر فاروق احرار

مولانا پیر ابوذر غفاریؒ علامے کے اُس گروہ سے تعلق رکھتے تھے جو جدید و قدیم کا امتراج رکھتا ہے۔ جن کے ہاں زہد کی نشکنی نہیں، بلکہ حلم و برداشت کی تراوت ملتی ہے۔ نوجوان جن سے محبت کرتے ہیں اور محبت پاتے ہیں۔ مولانا پیر ابوذر اپنے دینی معمولات اور معاملات میں پختہ، مگر انتہائی ہنس کھٹج اور بذلِ سخن مزاں رکھتے تھے۔ اسی لیے وہ اپنے علاقے اور اولپنڈی واسلام آباد کے دینی حلقوں میں ہر دعیزیز اور مجالس و محافل کی جان تھے۔ نوجوان ان سے محبت کرتے تھے اور ان کی ظرافت و خوش مزاجی کی بدولت کھنپے چلے آتے تھے۔ ہر طبقے کے لوگ ان کے پاس آتے اور پچھلے ہی عرصہ میں دین داری کی جانب مبذول ہو جاتے تھے۔ مولانا پیر ابوذر پر کچھ عرصہ سے جگر کے عارضہ میں متلاشی ہے، مگر ان کی اچانک جدائی وہم و مگام میں بھی نہ تھی۔ 11 مارچ کو برادر عزیز مولانا تنوری الحسن نے فون پر ان کی رحلت کی خبر سنائی تو دل موسیں کر رہا گیا۔ ان کے ساتھ مجلس احرار اسلام کے حوالے سے تعلق تو بہت بعد میں ہوا، لیکن پچھن ہی سے ہم آپس میں متعارف تھے۔ بعد میں وہ میرے خالہزاد بھائی ضیاء الحق مرحوم کے ساتھ آشنا ہوئے اور ان کی گھری دوستی کے چچے رہے۔ مولانا ابوذر کے عزیز قاری جاوید اقبال مرحوم میرے قرآن مجید کے استاد تھے۔ ان کے ہاں بھی مولانا ابوذر کو بارہا دیکھا۔ تب ان سے یہ تعلق صرف ذاتی تھا۔ بعد ازاں جب وہ جامعہ عربیہ چنیوٹ میں داخل ہوئے تو ان دونوں وہاں مجلس احرار اسلام کے سابق رہنمای قاری محمد یامین گوہر صاحب نے ”احرار گارڈز“ کے نام سے نوجوانوں کی ایک تنظیم قائم کر کی تھی۔ مولانا ابوذر بھی ”احرار گارڈز“ کے ہر اول دستے کا حصہ بن گئے۔ یوں ان سے ذاتی تعلق، جماعتی رشتہ میں تبدیل ہو گیا اور الحمد للہ یہ جماعتی تعلق آخر تک برقرار رہا۔ اللہ کرے کہ روزِ مجسٹری ہمیں ایک ساتھ ہی لوائے حمد کا سایہ بھی نصیب ہو، آمین۔

مولانا پیر ابوذر غفاریؒ 1968 کو تبلیغی جماعت کے ایک مخلص بزرگ حاجی میاں شاہ محمد مرحوم کے ہاں تھے گنگ، ضلع چکوال کے معروف قصبہ کچھیاں میں پیدا ہوئے۔ سکول کی ابتدائی تعلیم کے بعد دوسال کی عمر میں آپ کو جامعہ حفییہ تعلیم الاسلام، جہلم میں داخل کر دیا گیا۔ جہاں انہوں نے دو سال میں قاری عزیز الحق صاحب سے قرآن مجید حفظ کرنے کی سعادت حاصل کی۔ آپ نے قاری مشتاق احمد (مفون مدینہ منورہ) سے قرأت سیکھی۔ راولپنڈی میں تبلیغی مرکز جامع مسجد زکریا میں ابتدائی کتب پڑھیں۔ پھر مولانا عبدالوارث صاحب سے دارالعلوم مدینیہ چنیوٹ اور مولانا منظور احمد

چینیوں سے جامعہ عربیہ میں موقوف علیہ تک تعلیم پائی۔ جبکہ مولانا آزاد ڈیروی سے دارالعلوم حنفیہ چکوال میں دورہ حدیث مکمل کیا۔ اپنے والد ماجد کے زیر اثر تبلیغی جماعت سے بھی بہت محبت رکھتے تھے۔ انہوں نے جماعت کے ساتھ بھی کافی وقت لگایا۔

چینیوٹ میں دوران تعلیم مولانا منظور احمد چینیوٹ رحمہ اللہ کی خصوصی محبت و شفقت حاصل رہی۔ مولانا چینیوٹ کے ساتھ ایک سفر غالباً انتخابی مہم کے دوران ان کی گاڑی کا حادثہ ہوا۔ مولانا چینیوٹ اور مولانا ابوذرشد یہ رخی ہوئے۔ مولانا ابوذر کی ٹانگ ٹوٹ گئی اور وہ کافی عرصہ تک شدید علیل رہے۔ فارغ التحصیل ہونے کے بعد کچھ عرصہ تک گنگ کی ایک مسجد میں امامت و خطابت کے فرائض انجام دیتے رہے۔ اسی دوران انہوں نے ہمارے ساتھ ابن امیر شریعت حضرت پیر جی سید عطاء الہمیں بخاری مدظلہ کے دستِ مبارک پر بیعت کی۔ پھر جھنگی سیدال، راوی پنڈی میں بعض احباب کی دعوت پر مسجد سیدنا صدیق اکبر کی تعمیر کا کام شروع کیا اور حضرت پیر جی سید عطاء الہمیں بخاری دامت برکاتہم سے سنگ بنیاد رکھوا۔ اسی دوران کچھ عرصہ کہوٹے میں بھی خطابت کرتے رہے، مگر پھر مستقلًا جھنگی سیدال راوی پنڈی ہی میں تادم آخر دعوت دین کا کام کرتے رہے۔ یہاں تقریباً آپ نے پچیس برس تک قرآن کی تعلیم و دریں کی اور یہیں سے آپ کا جنازہ اٹھا۔

حضرت امیر شریعت مولانا سید عطاء اللہ شاہ بخاریؒ کے فرزند ان گرامی اور ان کے عظیم خانوادے کے ساتھ عشق کی حد تک لگا و تھا۔ اپنی مسجد میں حضرت پیر جی کے علاوہ ابن امیر شریعت مولانا سید عطاء المؤمن بخاری مدظلہ، نواسہ امیر شریعت سید محمد کفیل بخاری صاحب اور دیگر احرار رہنماؤں کے خطابات تسلیل کے ساتھ کرتے رہے۔ آپ ختم نبوت کے انہک مجاہد تھے۔ ہمیشہ قادر یافتیت کے تعاقب کے لیے کوشش رہتے تھے۔ اکابر احرار کا قرب و اعتدال آپ کو حاصل تھا۔ راوی پنڈی اور اسلام آباد کی مرکزی دینی میٹنگوں میں، جہاں احرار کے مرکزی ہنما پکنچے سے قاصر ہوتے، وہاں آپ اکابر اور جماعت کی بھرپور نمائندگی کرتے۔ یہی صورت ملک کے ذور دراز اجتماعات میں بھی دیکھی جاسکتی تھی۔ آپ مجلس احرار اسلام، اسلام آباد، راوی پنڈی کے ناظم ہونے کے ساتھ ساتھ مجلس احرار اسلام کی مرکزی شوریٰ کی بھی رکن تھے۔ مجلس شوریٰ کے اجلاسوں اور جماعت کے اجتماعات خصوصاً 12 ربیع الاول کو سالانہ تحفظ ختم نبوت کانفرنس منعقدہ مسجد احرار، چناب گنگ میں الزمام سے شریک ہوتے۔ کئی بار آپ کو آل پاکستان ختم نبوت کانفرنس، چناب گنگ کا نائب ناظم اجتماع بھی بنایا گیا اور آپ نے پوری مستعدی اور ذمہ داری کے ساتھ اپنے فرائض انجام دیے اور اکابر کی دعا میں سمجھیں۔

گز شتنے سال جب ان سے ختم نبوت کانفرنس چناب گنگ میں شرکت کی بابت فون پر دریافت کیا تو انہوں نے کہا

کے الحمد للہ میں کافی بہتر ہوں اور کافرنز میں ضرور شرکت کروں گا۔ حسب وعدہ وہ تشریف لائے اور کافرنز کے انتظامات میں شرکت کے علاوہ اجتماع سے خطاب بھی کیا اور جلوس کی نگرانی اور ترتیب میں بھی پیش پیش رہے۔ بعد ازاں وہ مجھے ملنے کے لیے تلہ گنگ آئے تو تاکید کے ساتھ دو وصیتیں کیں کہ میری زندگی کا اب کوئی بھروسہ نہیں ہے۔ میری وصیت ہے کہ میں نے ابتدائی عمر ہی میں احرار میں شمولیت اختیار کی، میں اس تعلق کو زندگی کے آخری سانسوں تک بجاوں گا۔ اس لیے جب میں مر جاؤں تو مجھے احرار کے سرخ ہلائی پرچم میں لپیٹ کر دفن کیا جائے۔ دوسرا یہ کہ میری نماز جنازہ حضرت پیر جی سید عطاء لمیجن بنخاری مدظلہ پڑھائیں۔ اگر وہ تشریف نہ لاسکیں تو خاندان امیر شریعت میں سے کوئی بھی میرا جنازہ پڑھادے۔ تاکہ میری واپسی میرے مرنے کے بعد بھی برقرار رہے۔

مولانا ابوذرؒ کے انتقال کی اطلاع ملتے ہی نواسہ امیر شریعت حضرت سید محمد کفیل بخاری حفظہ اللہ تشریف لائے اور انہوں نے جنازہ سے پہلے خطاب کرتے ہوئے بتایا کہ ”دو دن پہلے مولانا ابوذر کی راولپنڈی میں عیادت کی۔ خاصی دریاؤں کی شلاقتہ مزاجی سے محفل جبی رہی۔ حالانکہ انہیں شدید تکلیف تھی۔ پھر میں قائد جمیعت مولانا فضل الرحمن کے ہاں ختم نبوت رابطہ کمیٹی کی مینگ میں چلا گیا۔ مینگ میں شرکت کے بعد مولانا ابوذر کا فون آیا تو ان کی آواز سے ان کی نقابت واضح تھی، مگر وہ تحفظ ختم نبوت کے عاشق تھے، اور اس مسئلے پر انتہائی متکفر تھے، مرض وفات لاحق تھا، مگر ختم نبوت رابطہ کمیٹی کے اجلاس کی تفصیلات مجھ سے معلوم کرتے رہے۔“ 11 مارچ کو صبح 9 بجے بہت بڑا جنازہ ہوا۔ میت کو آپ کی وصیت کے مطابق احرار کے سرخ پرچم میں لپیٹ دیا گیا تھا۔ مجلس احرار اسلام پاکستان کے مرکزی نائب امیر نواسہ امیر شریعت محترم سید محمد کفیل بخاری صاحب نے اپنے انتہائی مخلص کارکن، دریسہ رفتیق اور مجاہد ختم نبوت کا جنازہ پڑھایا۔ یوں یہ ہمارے پیارے دوست، ساتھی اور دماساز مولانا پیر ابوذر غفاریؒ ہمیشہ کے لیے مٹی کی چادر اور ہر کرجو استراحت ہو گئے۔ ان کی وفات سے ہم ایک پُر جوش و انتہائی مبلغ، نامور خطیب اور ایک انتہائی اثرگانی خصیت سے محروم ہو گئے ہیں۔

چارہ گر، یوں تو بہت ہیں، مگر اے جان فراز

جز ترے، اور کوئی، زخم نہ جانے، میرے

اللہ تعالیٰ ان کی مغفرت فرمائے اور ان کے فرزندان ابو ہریرہ اور احمد شاہ کو ان کا صحیح جانشین اور دین کا سپاہی

بنائے۔ (آئین)

